

नवी मुंबईतील कोपरखैरणे व घणसोली येथील
विकसित केलेल्या कोअर युनिट्स व भूखंडांचे
माथाडी कामगारांसाठी पुनर्वाटप करणेबाबत....

महाराष्ट्र शासन

नगर विकास विभाग

शासन निर्णय क्रमांक: सिआयडी-३३०८/१८५१/प्र.क्र.१४/नवि-१०

मंत्रालय, मुंबई - ४०० ०३२

तारीख: २० जून, २०१४.

वाचा :-

- १) शासन निर्णय क्रमांक: सिआयडी-१०९४/२७१५/सी.आर.३६७/नवि-१०, दि. १९.३.१९९९
- २) शासन निर्णय क्रमांक: सिआयडी-३३०८/१८५१/प्र.क्र.१४/नवि-१० दि. ५.९.२०११

प्रस्तावना -

शासनाने संदर्भाधिन शासन निर्णय दि. ५.९.२०११ अन्वये नवी मुंबईतील कोपरखैरणे व घणसोली येथील विकसित केलेल्या कोअर युनिट्स व भूखंडांचे माथाडी कामगारांसाठी पुनर्वाटप करणेबाबतचा शासन निर्णय निर्गमित केला आहे. सदर शासन निर्णयातील मुद्या क्र. ३ मध्ये अश्या विकसित केलेल्या कोअर युनिट्स व भूखंडांच्या वाटपासंबंधीच्या अटी नमुद करण्यात आल्या आहेत. त्यातील अट क्र. ३ (क) खालीलप्रमाणे आहे:-

"तसेच सदर सभासद मुंबईतून नवी मुंबईत बाजार स्थलांतरीत होताना मुंबई बाजारामध्ये कार्यरत असावे म्हणजेच ते स्थलांतरीत असावेत"

सदर अटीमध्ये सुधारणा करण्याची विनंती माथाडी कामगारांच्या संघटनांनी शासनास केली होती. त्याअनुषंगाने सदर अट क्र. ३ (क) मध्ये सुधारणा करण्याची बाब शासनाच्या विचाराधिन होती. त्याबाबत शासनाने पुढीलप्रमाणे निर्णय घेतला आहे :-

शासन निर्णय-

संदर्भीय शासन निर्णय दि. ५.९.२०११ मधील अट क्रमांक ३ (क) वगळण्यात येत असून त्याऐवजी पुढीलप्रमाणे अट समाविष्ट करण्यात येत आहे :-

अट क्र.३ (क) :- "सदर सभासद नवी मुंबईतील स्थलांतरीत बाजारपेठेत व नवी मुंबई क्षेत्रामध्ये माथाडी कामगार म्हणून काम करणारा असावा. तसेच, सदर सभासदास यापूर्वी इतर कोणत्याही योजनेमधून शासनाची सदनिका मिळालेली नसावी."

२. वरील सुधारीत अटीस अनुसरून संदर्भीय शासन निर्णय दि. ५.९.२०११ अन्वये वाटप करण्यासाठी सद्यस्थितीत घणसोली व कोपरखैरणे येथील शिल्लक असलेले कोअर युनिट्स/भूखंड यांचे वाटप हे

केवळ ज्या माथाडी कामगारांना यापूर्वी इतर कोणत्याही योजनेमधून शासनाच्या सदनिका मिळालेल्या नाहीत अशाच पात्र माथाडी कामगारांना सोडत (लॉटरी) पद्धतीने संदर्भीय शासन निर्णय दि. ५.९.२०११ अन्वये यापूर्वी वाटप करताना अवलंबण्यात आलेल्या कार्यपद्धतीनुसार करण्यात यावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२०१४१०५६१५२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस. के. सालीमठ)

शासनाचे उप सचिव

प्रत,

१. मा. राज्यपाल, महाराष्ट्र राज्य यांचे प्रधान सचिव.
२. मा. मुख्यमंत्री यांचे प्रधान सचिव.
३. मा. राज्यमंत्री (नगर विकास (यांचे खाजगी सचिव.
४. मा. मुख्य सचिव, महाराष्ट्र शासन.
५. प्रधान सचिव (१), नगर विकास विभाग, मंत्रालय, मुंबई.
६. प्रधान सचिव (२), नगर विकास विभाग, मंत्रालय, मुंबई.
७. प्रधान सचिव (कामगार), उद्योग ऊर्जा व कामगार विभाग .मुंबई ,मंत्रालय ,
८. उपाध्यक्ष तथा व्यवस्थापकीय संचालक, सिडको लि., नरिमन पॉईन्ट, मुंबई.
९. विभागीय आयुक्त, कोकण विभाग, नवी मुंबई.
१०. आयुक्त, नवी मुंबई महानगपालिका.
११. निवड नस्ती (नवि-१०).
